

झोटवाड़ा एलिवेटेड का निर्माण लगभग पूर्ण

लोकसभा चुनाव से पहले होगा उद्घाटन, जे.डी.ए. प्रशासन तैयारियों में जुटा



झोटवाड़ा पंचायत समिति से अंबाबाड़ी नाले तक झोटवाड़ा एलिवेटेड रोड जल्द शुरू हो जायेगा। राव शेखाजी के नाम पर बनी इस एलिवेटेड सड़क के दूसरे फेज का निर्माण कार्य अंतिम चरण में है। सड़क निर्माण का अधिकांश कार्य पूरा हो चुका है, अब सिर्फ साइड बोर्ड व लाइटिंग लगाने समेत कुछ काम बाकी है। खातीपुरा रोड से पुलिया को जोड़ा जा चुका है। माना जा रहा है कि लोकसभा चुनाव से पहले आमजन को इस सड़क की सीमागत मिल जायेगी। इससे सबसे ज्यादा राहत झोटवाड़ा व कालवाड़ा रोड पर रहने वाले लोगों को मिलेगा। पिछले 5 सालों से झोटवाड़ा क्षेत्र के लोग आये दिन ट्रेफिक जाम की समस्या से रोजाना जूझ रहे हैं। गत कांग्रेस सरकार ने विधानसभा चुनाव से पहले आनन-फानन में निवारक टी जंक्शन से लेकर अंबाबाड़ी नाले तक प्रथम फेज का उद्घाटन कर दिया था। लेकिन झोटवाड़ा पंचायत समिति से लेकर निवारक रोड जंक्शन और खातीपुरा की ओर से पुलिया निर्माण का काम अधूरा था, जिसे पूरा करने में जेडीए प्रशासन रात-दिन जुटा हुआ है।

फोटो-राष्ट्रदूत

बंद फ्लैट में अंगीठी जलाकर सो रहे युवक-युवती की दम घुटने से मौत

15 दिन बाद बदनू आने पर पुलिस ने फ्लैट का दरवाजा तोड़ा तो दोनों का सड़ा-गला शव मिला

जयपुर (कासं)। शिवदासपुरा इलाके में अंगीठी जलाकर सोए लिव-इन में रह रहे युवक-युवती की दम घुटने से मौत हो गई। पुलिस के अनुसार शनिवार सुबह महल रोड पर स्थित स्वप्न लोक से किसेसी ने फोन कर सूचना दी कि फ्लैट से बदनू आ रही है। इस पर पुलिस मौके पर पहुंची और फ्लैट का दरवाजा तोड़कर अंदर घुसे तो उसमें एक युवक-युवती का सड़ा-गला शव पड़ा हुआ मिला। शवों को कब्जे में लेकर पुलिस

ने अस्पताल में रखवाया। मौके पर मिले दस्तावेजों के आधार पर पुलिस ने मृतकों के परिजनों को घटना की जानकारी दी।

पुलिस ने बताया कि मृतकों की पहचान 39 वर्षीय सुंदर कुमार वैष्णव और 35 वर्षीय रजिया के रूप में हुई है। प्रथम दृष्टया दोनों की मौत दम घुटने से होना सामने आया है। दोनों अंगीठी जलाकर सोए थे। फ्लैट के दरवाजे और खिड़कियां बंद थीं, इस कारण अंगीठी

से बनी जहरीली गैस के चलते दोनों का दम घुट गया। दोनों की मौत करीब 10 से 15 दिन पहले हुई है। दोनों के शव पूरी तरह से सड़ा-गला गए हैं। बदनू आने पर स्थानीय लोगों ने सूचना दी तब जाकर इस घटना का पता चला है। अब तक की पुछताछ में सामने आया कि दोनों लिव इन में यहां पर रह रहे थे। दोनों के परिजनों को सूचना दे दी है। परिजनों के आने के बाद उनका पोस्टमार्टम होगा।

दो कंटेनर से लाखों रुपये का माल चोरी

जयपुर। हरमाड़ा इलाके में दो कंटेनर से लाखों रुपये का माल चोरी करने का मामला सामने आया है। बदमाशों ने दोनों कंटेनर के लॉक तोड़कर चोरी की वारदात को अंजाम दिया। इसके बाद लॉडिंग गाड़ी में लाखों रुपये का माल व डीजल चोरी कर ले गए। हरमाड़ा थाने में दोनों कंटेनर के ड्राइवर्स ने रिपोर्ट दर्ज करवाई है।

पुलिस ने बताया कि छपरा बिहार निवासी मेघनाथ रायने रिपोर्ट दर्ज करवाई कि वह अपने कंटेनर में सर्फ एक्सल का माल भरकर कानपुर से जयपुर लाया था। गत 13 फरवरी की रात करीब 9 बजे बड़पीपली सीकर रोड पर सर्विस रोड पर कंटेनर खड़ा कर दिया। पास ही कंपनी का दूसरा कंटेनर भी खड़ा था, 15 फरवरी

की रात ड्राइवर मेघनाथ और अभिनन्दन अपने-अपने कंटेनर के अंदर सो गए। देर रात चोरों ने सर्विस रोड पर खड़े दोनों कंटेनर को निशाना बनाया। मेघनाथ के कंटेनर का लॉक तोड़कर बदमाशों ने खोल लिया। किसी लॉडिंग वाहन में तीन लाइन के सर्फ बैग चोरी कर ले गए।

उसी रात करीब 1 बजे ड्राइवर अभिनन्दन के कंटेनर का डीजल टैंक का लॉक बदमाशों ने तोड़ा और करीब 150 लीटर डीजल निकाल लॉडिंग वाहन में लोड कर फरार हो गए। शोर-शराबा होने पर जाग होने पर कंटेनरों में चोरी की वारदात होने का पता चला। हरमाड़ा पुलिस वारदास्थल के आस-पास लगे सीसीटीवी फुटेजों को खंगालने के साथ चोरों को तलाश रही है।

लोगों का अपहरण कर फिरौती वसूलने वाली गैंग का पर्दाफाश

चारों बदमाश रात के समय जयपुर में घूमते और अकेले व्यक्ति को पता पूछने के बहाने कार में बैठाकर अपहरण कर ले जाते

जयपुर। मानसरोवर पुलिस ने अपहरण कर रुपये वसूलने वाली गैंग का भंडाफोड़ करते हुए मास्टरमाइंड समेत चार बदमाशों को गिरफ्तार किया है। पुलिस जानकारी में सामने आया है कि आरोपित पता पूछने के बहाने लोगों को कार में बैठाते थे और फिर सुनसान जगह ले जाकर पैसे वसूलने के लिए मारपीट कर वीडियो बनाकर धमकाते थे। पुलिस फिलहाल गिरफ्तार आरोपियों से पूछताछ कर रही है।



मानसरोवर थाना पुलिस ने अपहरण करने वाली गैंग के मुख्य सरगना समेत चार बदमाशों को गिरफ्तार किया।

पुलिस उपायुक्त जयपुर (दक्षिण) योगेश गोयल ने बताया कि मानसरोवर थाना पुलिस ने कारवाई करते हुए अपहरण कर रुपये लेने वाली गैंग के मास्टरमाइंड मोहसिन खान उर्फ बबलू (28) निवासी फतेहपुर जिला सीकर, सोनू यादव (29) निवासी सारण उत्तर प्रदेश हाल आग्रपाली सिकिल वैशाली नगर, अनीश खान (24) निवासी सेठान जिला सीकर और मोहम्मद इदरिश (29) निवासी कोतवाली सीकर को गिरफ्तार किया है। सभी गिरफ्तार बदमाश वाहनों की रिकवरी का काम करते हैं। पूछताछ में सामने आया है कि चारों बदमाश रात के समय जयपुर शहर में घूमते हैं।

अकेला व्यक्ति मिलने पर रास्ता पूछने का बहाना बनाकर अपनी कार में

बैठा लेते हैं। सुनसान जगह ले जाकर मारपीट कर वीडियो बना लेते हैं। डरा-धमकाकर फिरौती की रकम वसूलने के बाद जयपुर से बाहर की ओर छोड़कर भाग जाते थे। इस संबंध में चुरू निवासी मोहित सिंह (20) ने मामला दर्ज करवाया है कि वह कटेवा नगर मानसरोवर में किराए से रहता है। 25 जनवरी को रात वह गुजर की थड़ी पर मेडिसिन लेने गया था। वापस लौटते समय पास में एक कार आकर रुकी। कार सवार युवक ने उसको मानसरोवर जाने का पता पूछा। पता बताते पर जहां तक जा रहे हैं, वहां तक साथ चलने की

भरण-पोषण भत्ता दिलवाने से इनकार

जयपुर, (का.सं.)। अतिरिक्त सत्र न्यायालय क्रम-2 महानगर प्रथम ने धरेलू हिंसा अधिनियम से जुड़े मामले में इंग्लैंड निवासी डॉक्टर पत्नी को भरण-पोषण भत्ता दिलवाने से इनकार करते हुए उसकी अपील खारिज कर दी है। अदालत ने कहा कि मामले के तथ्यों व परिस्थितियों से प्रार्थी पत्नी के साथ अप्राथी पति व अन्य को आरो से धरेलू हिंसा करना प्रथम दृष्टया साबित नहीं है। ऐसे में अधिनियम 2005 के तहत उसे किसी तरह का अनुतोष दिलवाने का आदेश दिया जाना न्यायोचित नहीं है। अदालत ने मामले में अधीनस्थ कोर्ट के फैसले में दखल से इनकार करते हुए कहा कि निचली अदालत ने प्रार्थिया व अन्य को मासिक 15 लाख रुपये अंतरिम भरण पोषण दिलवाने के लिए दायर किए प्रार्थना पत्र को खारिज करने में गलती नहीं की है।

प्रार्थी पत्नी ने अधीनस्थ कोर्ट में धरेलू हिंसा कानून के तहत पति से स्वयं व अपनी दो बेटियों के लिए 15 लाख रुपये मासिक अंतरिम भरण-पोषण भत्ता दिलवाने का प्रार्थना पत्र पेश किया था। प्रार्थना पत्र में पति सहित अन्य घरवालों पर जाहेज के लिए प्रताड़ित करने का आरोप लगाया था। प्रार्थना पत्र में कहा गया था कि पति ने उसका शारीरिक, मानसिक और लैंगिक शोषण किया है। बेटियों के जन्म के दौरान भी पति ने कोई सहयोग नहीं दिया और उस पर नौकरी छोड़ने का दबाव डाला गया। जवाब में पति के अधिवक्ता दीपक चौहान ने कहा कि प्रार्थी शादी से पहले ही नेत्र चिकित्सक की नौकरी कर रही थी। उसने ना तो उसे दहेज के लिए प्रताड़ित किया और ना ही नौकरी छोड़ने के लिए कहा गया। इसलिए भरण-पोषण का प्रार्थना पत्र खारिज किया जाए जिस पर अदालत ने उसकी प्रार्थना पत्र खारिज कर दिया।

सार-समाचार

अंकित को एक लाख रु.का पुरस्कार



नेहरू युवा केन्द्र संगठन ने राज्य स्तरीय भाषण प्रतियोगिता के विजेता अंकित भारद्वाज को सम्मानित किया।

जयपुर। युवा एवं खेल मंत्रालय, भारत सरकार के स्वायत्तशासी संस्थान नेहरू युवा केन्द्र संगठन द्वारा जयपुर में आयोजित राज्य स्तरीय भाषण प्रतियोगिता में अंकित भारद्वाज ने प्रथम स्थान प्राप्त किया। प्रतियोगिता में 33 जिलों के प्रथम विजेता वक्ताओं ने भाग लिया, जिसमें भरतपुर के अंकित भारद्वाज ने संपूर्ण राजस्थान में प्रथम स्थान प्राप्त कर एक लाख रुपये, भीलवाड़ा की पल्लवी सोनी ने द्वितीय स्थान प्राप्त कर 50 हजार रुपये, जयपुर की अनन्या ने तृतीय स्थान प्राप्त कर 25 हजार रुपये एवं अजमेर के सुकुंद ने चतुर्थ स्थान प्राप्त कर 25 हजार रुपये का पुरस्कार जीता। इस अवसर पर एनवाईकेस के राज्य निदेशक महेन्द्र सिसोदिया, वरिष्ठ पत्रकार गुलाब बजा, हेमलता शर्मा, प्रोफेसर सोमेश सिंह एवं सुबोध महाविद्यालय के प्राचार्य डॉ. के. बी. शर्मा ने विजेताओं को प्रशस्ति पत्र एवं प्रतीक चिन्ह भेंट कर सम्मानित किया। अंकित भारद्वाज ने अपनी पुरस्कार राशि में से 5000 रुपये की राशि गंधी बीमारी से पीड़ित मसारी गाँव के हृदयांशु शर्मा को उनके स्वास्थ्य की मंगल कामना करते हुए समर्पित करने की घोषणा भी की है। अंकित भारद्वाज को मिलने वाले पुरस्कार की खबर के साथ ही भरतपुर जिले के भुसावर कस्बे में खुशी की लहर दौड़ पड़ी, स्थानीय कस्बावासियों ने अंकित के घर जाकर बधाई दी। अंकित अभी राजकीय सेवा में कार्यरत हैं एवं कवि भी हैं। अंकित के दादा किशोरी लाल भारद्वाज ने मिठाई खिलाकर खुशी का इजहार किया।

कांस्टेबल सूर्य प्रताप सिंह ने पर्स लौटाया

जयपुर। विधायकपुरी पुलिस थाना कांस्टेबल सूर्यप्रताप सिंह को एमआई रोड जयपुर पर एक पर्स मिला जिसमें 2100 रुपये नाद, एटीएम कार्ड, डेबिट कार्ड व अन्य जरूरी कागजात भी थे। पर्स में मौजूद कागजात के आधार पर पर्स राजगंज बाजार निवासी अब्दुल मुकीत पुत्र अब्दुल मलिक का होना पाया गया। इस पर अब्दुल मुकीत से सम्पर्क कर पर्स लौटाया।

अफसरों को अवमानना नोटिस जारी

जयपुर। राजस्थान हाईकोर्ट ने चिकित्सा विभाग से रिटायर कर्मचारी को अदालती आदेश के बाद भी चर्चनित वेतनमान के अपर ग्रेड का लाभ नहीं देने पर चिकित्सा सचिव और स्वास्थ्य निदेशक सहित पेंशन निदेशक को अवमानना नोटिस जारी कर जवाब तलब किया है। अदालत ने इन अधिकारियों से पूछा है कि अदालती आदेश के छह साल बाद भी अब तक आदेश की पालना क्यों नहीं की गई, जबकि आदेश की पालना के इंतजार में कर्मचारी की मौत भी हो चुकी है। जस्टिस नरेन्द्र सिंह की एकलपिठ ने यह आदेश कर्मचारी की विधवा शांति देवी की अवमानना याचिका पर दिए।

निर्मल चौधरी एन.एस.यू.आई. से जुड़े



जयपुर। राजस्थान विश्वविद्यालय छात्र संघ के अध्यक्ष निर्मल चौधरी ने भारतीय राष्ट्रीय कांग्रेस के अग्रिम संगठन भारतीय राष्ट्रीय छात्र संगठन (एनएसयूआई) की शनिवार को विधिवत सदस्यता ग्रहण की। जयपुर में एनएसयूआई के राष्ट्रीय अध्यक्ष वरुण चौधरी ने उन्हें एनएसयूआई का दुपट्टा पहनाकर सदस्यता ग्रहण कराई। इस अवसर पर एनएसयूआई के प्रदेश अध्यक्ष विनोद जाखड़ सहित अन्य पदाधिकारी मौजूद रहे।

पिता पर बेटी से दुष्कर्मा का आरोप

जयपुर। भट्टा बस्ती थाना इलाके में एक महिला ने अपने पति के खिलाफ 12 साल की बेटी से दुष्कर्मा करने का आरोप लगाते हुए मामला दर्ज करवाया है। पुलिस ने मामला दर्ज कर जांच शुरू कर दी है। पुलिस ने बताया कि मूलतः विहार निवासी एक महिला वर्तमान में भट्टा बस्ती में रहती है। उसने मामला दर्ज करवाया कि उसके पति पिछले दो माह से उसकी 12 साल की बेटी से गलत काम कर रहे हैं। बेटी के गुमसुम रहने पर जब उसने पूछा तो इस घटना की जानकारी मिली। आरोपी उसके साथ पर भी गलत व्यवहार कर रहा है। इस पर उसने मामला दर्ज करवाया।

बार संचालक को धमकी देकर 2 लाख रुपये मांगे

जयपुर। मोतीदुंगरी इलाके में एक बार मालिक ने दो युवकों के खिलाफ रुपए मांगने और तोड़फोड़ करने की शिकायत दर्ज करवाई है। बार मालिक मुकेश सामवंशी की रिपोर्ट पर पुलिस ने मामला दर्ज कर जांच शुरू कर दी है। पीड़ित का मोती दुंगरी थाने में "एरिया-51" नाम से बार है। आरोप है कि रफीक व आबिद पटान ने रेस्टोरेंट में घुस कर मारपीट की और तोड़फोड़ करके पिस्टल दिखाई। युवकों ने धमकी दी कि सप्ताह में 2 लाख रुपए की रंगदारी देनी होगी। नहीं तो गोली मार देंगे। पिछले कुछ दिनों से दोनों आरोपी पीड़ित का पीछा कर रहे हैं, जिस पर वह घबरा गया और पुलिस को जानकारी दी।

पुलिस ने बताया कि पीड़ित ने रिपोर्ट दी है कि गत 12 फरवरी को रात साढ़े 11 बजे उसके रेस्टोरेंट में रफीक व आबिद पटान घुसकर युवकों के साथ आए। शराब मांगने लगे। बदमाशों ने कहा

कि शराब पिलाओ और 2 लाख रुपए हफ्ता दो। इस पर मुकेश ने उन्हें चले जाने के लिए कहा। इस बात पर दोनों के बीच बहस हो गई। जिस पर रफीक व आबिद ने रेस्टोरेंट में तोड़फोड़ और मारपीट करना शुरू कर दिया। रफीक ने पिस्टल निकाल कर मुकेश को दिखाई और कहा- पैसा नहीं दिया तो गोली मार देंगे। इस पर रफीक व आबिद मौके से चले गए। 13 तारीख को फिर से दोनों आरोपी पीड़ित के रेस्टोरेंट में पहुंचे। धमकाने लगे। इसके बाद पीड़ित ने मोती दुंगरी थाने में शिकायत दी। घटना की एफआईआर दर्ज होने पर पुलिस जांच करने के लिए बार पहुंची। वहां पर सी.सी.टी.वी. नहीं मिली। बार मालिक मुकेश ने बताया कि उसके सीसीटीवी की डिवाइस खराब है। इसलिए बार के अंदर से वीडियो नहीं है। पुलिस ने पास की शॉप पर लगे हुए सीसीटीवी फुटेज खंगालना शुरू कर दिया है।

कालवाड़ रोड पर अतिक्रमण हटाया

जयपुर (कासं)। जे.डी.ए. और नगर निगम प्रशासन ने सामूहिक अभियान चलाकर कालवाड़ रोड पर सड़क के दोनों तरफ आम रास्ते व फुटपाथ पर करीब 80 थडी-ठेले, तिरपाल, झुग्गी झोपड़ी, होर्डिंग-साइन बोर्ड व अन्य अतिक्रमण हटाए।

मुख्य नियंत्रक प्रवर्तन धर्मेन्द्र कुमार यादव ने बताया कि मुख्य कालवाड़ रोड पर सड़क के दोनों तरफ आम रास्ते व फुटपाथ पर करीब 80 स्थानों पर थडी-ठेले, तिरपाल, झुग्गी-झोपड़ी, होर्डिंग-साइन बोर्ड, टीन-शेड, टेबल कुर्सियां, लोहे के एंगल लगाकर लोगों ने कब्जा कर रखा था, जिसे शनिवार को जेसीबी की मदद से हटाया गया।

स्थानीय व्यापार मंडलों ने शेष रहे अतिक्रमणों को स्वयं के स्तर पर हटाने के लिए कहा है, इसलिए उन्हें पाबंद कर छोड़ा है। अगर जल्द ही शेष दुकानों पर भी अतिक्रमण नहीं हटाया गया तो पुनः कारवाई की जायेगी।

पत्नी और बेटियों को हांगकांग छोड़कर पति ने दिया 'तीन तलाक'

जयपुर। राजधानी जयपुर में एक बार फिर से "तीन तलाक" का मामला सामने आया है। पहली पत्नी को फोन कर पति ने तीन तलाक कहा और फोन स्विच ऑफ कर लिया। उसके बाद पत्नी और बच्चों के पासपोर्ट एवं अन्य दस्तावेज भी जलाकर राख कर दिए। पहली पत्नी ने अपनी बहन को मदद से जयपुर आकर उनके पासपोर्ट एवं अन्य दस्तावेज भी जलाकर राख कर दिए। पहली पत्नी ने अपनी बहन को मदद से जयपुर आकर उनके पासपोर्ट एवं अन्य दस्तावेज भी जलाकर राख कर दिए। पहली पत्नी ने अपनी बहन को मदद से जयपुर आकर उनके पासपोर्ट एवं अन्य दस्तावेज भी जलाकर राख कर दिए। पहली पत्नी ने अपनी बहन को मदद से जयपुर आकर उनके पासपोर्ट एवं अन्य दस्तावेज भी जलाकर राख कर दिए।

बताया जा रहा है कि सबसे बड़ी बेटी 12 साल की है और सबसे छोटी 6 साल की है। अंसिबा की बहन शीबा ने पुलिस को बताया कि जयपुर से जाने के कुछ दिन बाद तो सब कुछ सही रहा लेकिन बाद में इरफान पत्नी अंसिबा को

परेशान करने लग गया। आए दिन मारपीट करता और धमकियां देता। अंसिबा सब कुछ सहती रही। कुछ दिन पहले इरफान पत्नी और बच्चों को बिना बताए जयपुर आ गए। जयपुर आने से पहले पत्नी का खाता खाली कर दिया। पत्नी और बच्चों के दस्तावेज, पासपोर्ट और अन्य डॉक्यूमेंट भी साथ ले आया। जयपुर आकर उनको जला दिया और उसके बाद अंसिबा को फोन कर तीन तलाक दे दिया। उसने जयपुर में फिरदौस नाम की एक दूसरी महिला से निकाह कर लिया। पुलिस ने इस रिपोर्ट के आधार पर केस दर्ज कर लिया है। रामगंज पुलिस ने मुस्लिम महिला विवाह अधिकार संरक्षण अधिनियम, आईपीसी 494 समेत अन्य धाराओं में केस दर्ज कर लिया है। शीबा ने कहा कि अब उसकी बहन और तीनों बच्चे कभी जयपुर नहीं आ सकेंगे। वहां उनके पास परेशानी बढ़ती जा रही है।

सफाई व्यवस्था का बारीकी से जायजा लेने 4 घंटे फील्ड में घूमे यू.डी.एच. प्रमुख सचिव व आयुक्त

घरों से कचरा उठाने से लेकर सेवापुरा, लांगडियावास व मथुरादासपुरा डंपिंग यार्ड तक डिम्पोजल देखा

-कार्यालय संवाददाता- जयपुर। राजधानी जयपुर की सफाई व्यवस्था का बारीकी से जायजा लेने के लिए यू.डी.एच. प्रमुख सचिव टी. रविकांत शनिवार सुबह 4 घंटे फील्ड में घूमे। उनके साथ स्वायत्त शासन निदेशक सुरेश ओला, ग्रेटर निगम आयुक्त रूकमणि रियाड़ और हेरिटेज आयुक्त अधिषेक सुराणा भी मौजूद रहे। इन्होंने घर-घर कचरा कलेक्शन से लेकर डिम्पोजल तक की व्यवस्थाओं को बारीकी से देखा। सेवापुरा, मथुरादासपुरा, लांगडियावास में बने डंपिंग यार्ड, वेस्ट-टू-एनर्जी प्लांट का निरीक्षण कर वहां 100 फीसदी कचरे का निरस्तारण करने को कहा। हालांकि यह काम जून-2025 तक पूरा करने की कोशिश है, ताकि शहर को कचरा मुक्त किया जा सके। निरीक्षण के दौरान सेवापुरा डंपिंग यार्ड पर कम्पोस्ट प्लांट बंद पड़ा मिला, जिस पर नाराजगी जताते हुए टी. रविकांत ने इसे शुरू करने को कहा।



यू.डी.एच. प्रमुख सचिव टी. रविकांत, स्वायत्त शासन निदेशक सुरेश ओला, ग्रेटर निगम आयुक्त रूकमणि रियाड़ और हेरिटेज आयुक्त अधिषेक सुराणा ने शनिवार सुबह 4 घंटे फील्ड में घूमकर सफाई व्यवस्था का जायजा लिया।

मानिट्रिंग व्यवस्था देखी। उन्होंने इस सिस्टम के कंट्रोल रूम का भी निरीक्षण किया। कचरा उठाने वाली गाड़ियों की मानिट्रिंग को बेहतर

करने और 100 फीसदी डोर-टू-डोर कचरा कलेक्शन करवाने पर जोर दिया। उन्होंने क्यू आर कोड बेस्ड कचरा संग्रहण सिस्टम को

- सेवापुरा में कम्पोस्ट प्लांट बंद पड़ा मिला, जिसे पुनः शुरू करने के निर्देश दिए
- लांगडियावास में वेस्ट-टू-एनर्जी प्लांट शुरू होने के बाद 12 मेगावाट तक बिजली उत्पादन हो सकेगा

पूरे जयपुर शहर में लागू करने को कहा। फिलहाल यह व्यवस्था मुरलीपुरा व मालवीय नगर जोन में ही चल रही है।

मुरलीपुरा से निरीक्षण करने के बाद टी. रविकांत सेवापुरा स्थित कचरा डंपिंग यार्ड पहुंचे। जहां उन्होंने कचरे के सेग्रिगेशन और डिम्पोजल की व्यवस्था देखी। यहां बंद पड़े कंम्पोस्ट प्लांट का निरीक्षण करते उसे जल्द शुरू करवाने के लिए कहा। उन्होंने यहां करीब 4000 टन कम्पोस्ट बनाने और उसके बेचने की कार्य योजना बनाने के निर्देश दिए। उन्होंने बताया कि अभी मथुरादासपुरा और सेवापुरा में संचालित लिगेसी वेस्ट रिमेडियेशन प्लांट से हर रोज 6000 टन

कचरे का निस्तारण हो रहा है। शीघ्र ही इसकी क्षमता बढ़ाकर आने वाले सभी कचरे का सही से डिम्पोजल किया जा सकेगा। यहां प्लांट से अभी हर रोज करीब 600 टन आर.डी.एफ तैयार हो रहा है, जिसे राजस्थान के विभिन्न सीमेंट प्लांट में भेजा जा रहा है।

इसके बाद टी.रविकांत, लांगडियावास स्थित वेस्ट-टू-एनर्जी प्लांट पहुंचे। इस प्लांट को शुरू होने में अभी एक साल से ज्यादा का समय लगेगा। इसके शुरू होने के बाद यहां 12 मेगावाट तक बिजली उत्पादन किया जा सकेगा। इसके लिए प्लांट में हर रोज 1000 टन कचरे का उपयोग होगा। टी रविकांत ने दोनों ही निगमों के कमिश्नरों को शहर में उत्पन्न शहर में अलग-अलग स्थानों पर इनका डंपिंग यार्ड तैयार करने के लिए कहा। ताकि लोग टोल फ्री नम्बर पर कॉल करके निर्धारित शुल्क चुका कर नगर निगम के निर्धारित स्थल पर सी.एन.डी वेस्ट डाल सकेंगे। इस वेस्ट को प्रोसेस करके सब्सिडी के लिए इन्टर लॉन्किंग टाईल्स, रोडी, बजरी आदि सिविल मेटिरियल तैयार हो सकेंगे।